

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അരൺധകാണഡേ

॥ ചതുഃഷഷ്ഠിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ചതുഃഷഷ്ഠിതമഃ സർഗഃ ||

ശ്രീരാമലക്ഷ്മണാഭ്യാം ഭൂയഃ സീതായാ അൻവേഷണം ശ്രീരാമസ്യ  
ശോകോദ്ഗാരോ മൃഗേഭ്യഃ സങ്കേതം പ്രാപ്യ  
ദ്വയോർഭ്രാത്രോർദക്ഷിണദിശാം പ്രതി ഗമനം, പർവതായ ക്രോധഃ,  
സീതായാ വികീർണാനി പുഷ്പാണി ഭൂഷണാനാം കണാൻ യുദ്ധസ്യ  
ചിഹ്നാനി ചാവലോക്യ ശ്രീരാമേണ ദേവാദിസഹിതാം ത്രിലോകീം  
പ്രതി സ്വസ്യ രോഷസ്യ പ്രകടനം

സ ദീനോ ദീനയാ വാചാ  
ലക്ഷ്മണം വാക്യമബ്രവീത് |  
ശീഘ്രം ലക്ഷ്മണ ജാനീഹി  
ഗത്യാ ഗോദാവരീം നദീം || 3.64.1 ||

അപി ഗോദാവരീം സീതാ  
പദ്മാന്യാനയിതും ഗതാ |  
ഏവമുക്തസ്തു രാമേണ  
ലക്ഷ്മണഃ പുനരേവ ഹി || 3.64.2 ||

നദീം ഗോദാവരീം രദ്യാം  
ജഗാമ ലഘുവിക്രമഃ |  
താം ലക്ഷ്മണസ്തീർഥവതീം  
വിചിത്യാ രാമമബ്രവീത് || 3.64.3 ||

നൈനാം പശ്യാമി തീർഥേഷു  
 ക്രോശതോ ന ശൃണോതി മേ |  
 കം നു സാ ദേശമാപന്നാ  
 വൈദേഹീ ക്ലേശനാശിനീ || 3.64.4 ||

നഹി തം വേദ്മി വൈ രാമ  
 യത്ര സാ തനുമധ്യമാ |  
 ലക്ഷ്മണസ്യ വചഃ ശ്രുത്വാ  
 ദീനഃ സന്താപമോഹിതഃ || 3.64.5 ||

രാമഃ സമഭിചക്രാമ  
 സ്വയം ഗോദാവരീം നദീം |  
 സ താമുപസ്ഥിതോ രാമഃ  
 ക്വ സീതേത്യേവമബ്രവീത് || 3.64.6 ||

ഭൂതാനി രാക്ഷസേന്ദ്രേണ  
 വധാർഹേണ ഹൃതാമപി |  
 ന താം ശശംസു രാമായ  
 തഥാ ഗോദാവരീ നദീ || 3.64.7 ||

തതഃ പ്രചോദിതാ ഭൂതൈഃ  
 ശംസ ചാസ്മൈ പ്രിയാമിതി |  
 ന ച സാ ഹ്യവദത് സീതാം  
 പൃഷ്ഠാ രാമേണ ശോചതാ || 3.64.8 ||

രാവണസ്യ ച തദ്രൂപം  
 കർമാപി ച ദുരാത്മനഃ |  
 ധ്യാത്വാ ദയാത് തു വൈദേഹീം  
 സാ നദീ ന ശശംസ ഹ || 3.64.9 ||

നിരാശസ്തു തയാ നദ്യാ  
 സീതായാ ദർശനേ കൃതഃ |  
 ഉവാച രാമഃ സൗമിത്രിം  
 സീതാദർശനകർശിതഃ || 3.64.10 ||

ഏഷാ ഗോദാവരീ സൗമ്യ  
 കിഞ്ചിന്ന പ്രതിദാഷതേ |  
 കിം നു ലക്ഷ്മണ വക്ഷ്യാമി  
 സമേത്യ ജനകം വചഃ || 3.64.11 ||

മാതരം ചൈവ വൈദേഹ്യാ  
 വിനാ താമഹമപ്രിയം |  
 യാ മേ രാജ്യവിഹീനസ്യ  
 വനേ വന്ധേന ജീവതഃ || 3.64.12 ||

സർവം വ്യപാനയച്ഛോകം  
 വൈദേഹീ ക്യ നു സാ ഗതാ |  
 ഇന്താതിവർഗവിഹീനസ്യ  
 വൈദേഹീമപ്യപശ്യതഃ || 3.64.13 ||

മന്ധേ ദീർഘാ ഭവിഷ്യന്തി  
 രാത്രയോ മമ ജാഗ്രതഃ |  
 മന്ദാകിനീം ജനസ്ഥാന -  
 മിമം പ്രസ്രവണം ഗിരിം || 3.64.14 ||

സർവാൺയനുചരിഷ്യാമി  
 യദി സീതാ ഹി ലഭ്യതേ |  
 ഏതേ മഹാമൃഗാ വീര  
 മാമീക്ഷന്തേ പുനഃ പുനഃ || 3.64.15 ||

വക്തുകാമാ ഇഹ ഹി മേ  
 ഇംഗിതാൻയുപലക്ഷയേ |  
 താൻസു ദൃഷ്ട്യാ നരവ്യാഘ്രോ  
 രാഘവഃ പ്രത്യുവാച ഹ ||3.64.16 ||

ക്വ സീതേതി നിരീക്ഷൻ വൈ  
 ബാഷ്പസംരുദ്ധയാ ഗിരാ |  
 ഏവമുക്താ നരേന്ദ്രേണ  
 തേ മൃഗാഃ സഹസോത്ഥിതാഃ ||3.64.17 ||

ദക്ഷിണാഭിമുഖാഃ സർവേ  
 ദർശയന്തോ നഭഃസ്ഥലം |  
 മൈമിലീ ഹ്രിയമാണാ സാ  
 ദിശം യാമദ്യപദ്യത ||3.64.18 ||

തേന മാർഗേണ ഗച്ഛന്തോ  
 നിരീക്ഷന്തേ നരാധിപം |  
 യേന മാർഗം ച ഭൂമിം ച  
 നിരീക്ഷന്തേ സു തേ മൃഗാഃ ||3.64.19 ||

പുനർനദന്തോ ഗച്ഛന്തി  
 ലക്ഷ്മണേനോപലക്ഷിതാഃ |  
 തേഷാം വചനസർവസ്വം  
 ലക്ഷയാമാസ ചേംഗിതം ||3.64.20 ||

ഉവാച ലക്ഷ്മണോ ധീമാ -  
 ണ്ജ്യേഷം ഭ്രാതരമാർതവത് |  
 ക്വ സീതേതി ത്വയാ പൃഷ്ട്യാ  
 യഥേമേ സഹ സോത്ഥിതാഃ ||3.64.21 ||

ദർശയന്തി ക്ഷിതിം ചൈവ  
 ദക്ഷിണാം ച ദിശം മൃഗാഃ |  
 സാധു ഗച്ഛാവഹേ ദേവ  
 ദിശമേതാം ച നൈര്യതീം || 3.64.22 ||

യദി തന്യാഗമഃ കശ്ചി -  
 ദാർയാ വാ സാമ ലക്ഷ്യതേ |  
 ബാഘമിത്യേവ കാകുത്സ്മഃ  
 പ്രസ്ഥിതോ ദക്ഷിണാം ദിശം || 3.64.23 ||

ലക്ഷ്മണാനുഗതഃ ശ്രീമാൻ  
 വീക്ഷമാണോ വസുന്ധരാം |  
 ഏവം സംഭാഷമാണൗ താ -  
 വന്യോന്യം ഭ്രാതരാവുഭൗ || 3.64.24 ||

വസുന്ധരായാം പതിത -  
 പുഷ്പമാർഗമപശ്യതാം |  
 പുഷ്പവൃഷ്ടിം നിപതിതാം  
 ദൃഷ്ട്വാ രാമോ മഹീതലേ || 3.64.25 ||

ഉവാച ലക്ഷ്മണം വീരോ  
 ദുഃഖിതോ ദുഃഖിതം വചഃ |  
 അഭിജ്ഞാനാമി പുഷ്പാണി  
 താനീമാനീഹ ലക്ഷ്മണ || 3.64.26 ||

അപിനദ്ധാനി വൈദേഹ്യാ  
 മയാ ദത്താനി കാനനേ |  
 മന്യേ സൂർയശ്ച വായുശ്ച  
 മേദിനീ ച യശസിനീ || 3.64.27 ||

അഭിരക്ഷന്തി പുഷ്ഠാണി  
 പ്രകുർവന്തോ മമ പ്രിയം |  
 ഏവമുക്ത്യാ മഹാബാഹു -  
 ര്ലക്ഷ്മണം പുരുഷർഷഭം || 3.64.28 ||

ഉവാച രാമോ ധർമാത്മാ  
 ഗിരിം പ്രസ്രവണാകുലം |  
 കച്ചിത് ക്ഷിതിഭൃതാം നാഥ  
 ഭൃഷ്ടാ സർവാംഗസുന്ദരീ || 3.64.29 ||

രാമോ രമ്യേ വനോദ്ദേശേ  
 മയാ വിരഹിതാ ത്വയാ |  
 ക്രുദ്ധോബ്രവീദ് ഗിരിം തത്ര  
 സിംഹഃ ക്ഷുഭ്രദ്യഗം യഥാ || 3.64.30 ||

താം ഹേമവർണാം ഹേമാംഗീം  
 സീതാം ദർശയ പർവത |  
 യാവത് സാനൂനി സർവാണി  
 ന തേ വിധ്യംസയാദ്യഹം || 3.64.31 ||

ഏവമുക്തസ്തു രാമേണ  
 പർവതോ മൈമിലീം പ്രതി |  
 ദർശയന്നിവ താം സീതാം  
 നാദർശയത രഘവേ || 3.64.32 ||

തതോ ദാശരഥീ രാമ  
 ഉവാച ച ശിലോച്ചയം |  
 മമ ബാണാഗ്നിനിർദഗ്ധോ  
 ദസ്മീഭൃതോ ദവിഷ്യസി || 3.64.33 ||

അസേവ്യഃ സർവതശ്ചൈവ  
 നിസ്സൃണദ്രുമപൽലവഃ |  
 ഇമാം വാ സരിതം ചാദ്യ  
 ശോഷയിഷ്യാമി ലക്ഷ്മണ || 3.64.34 ||

യദി നാഖ്യാതി മേ സീതാ -  
 മദ്യ ചന്ദ്രനിഭാനനാം |  
 ഏവം പ്രരുഷിതോ രാമോ  
 ദിധക്ഷന്നിവ ചക്ഷുഷാ || 3.64.35 ||

ദദർശ ഭൂമൗ നിഷ്ക്രാന്തം  
 രാക്ഷസസ്യ പദം മഹത് |  
 ത്രസ്തായാ രാമകാക്ഷിൺയാഃ  
 പ്രധാവന്ത്യാ ഇതസ്തതഃ || 3.64.36 ||

രാക്ഷസേനാനുസൃപ്തായാ  
 വൈദേഹ്യാശ്ച പദാനി തു |  
 സ സമീക്ഷ്യ പരിക്രാന്തം  
 സീതായാ രാക്ഷസസ്യ ച || 3.64.37 ||

ഭഗ്നം ധനുശ്ച തുണീ ച  
 വികീർണം ബഹുധാ രഥം |  
 സംഭ്രാന്തഹൃദയോ രാമഃ  
 ശശംസ ഭ്രാതരം പ്രിയം || 3.64.38 ||

പശ്യ ലക്ഷ്മണ വൈദേഹ്യാ  
 കീർണാഃ കനകബിന്ദവഃ |  
 ഭൂഷണാനാം ഹി സൗമിത്രേ  
 മാൽയാനി വിവിധാനി ച || 3.64.39 ||

തപ്തബിന്ദുനികാശൈശ്വ  
 ചിത്രൈഃ ക്ഷതജബിന്ദുഭിഃ |  
 ആവൃതം പശ്യ സൗമിത്രേ  
 സർവതോ ധരണീതലം ||3.64.40 ||

മന്യേ ലക്ഷണ വൈദേഹീ  
 രാക്ഷസൈഃ കാമരൂപിഭിഃ |  
 ഭിത്ത്യാ ഭിത്ത്യാ വിഭക്താ വാ  
 ഭക്ഷിതാ വാ ഭവിഷ്യതി ||3.64.41 ||

തസ്യ നിമിത്തം സീതായാ  
 ദ്യയോർവിവദമാനയോഃ |  
 ബഭൂവ യുദ്ധം സൗമിത്രേ  
 ഘോരം രാക്ഷസയോരിഹ ||3.64.42 ||

മുക്താമണിചിതം ചേദം  
 രമണീയം വിഭൂഷിതം |  
 ധരൺയാം പതിതം സൗമ്യ  
 കസ്യ ഭഗ്നം മഹദ് ധനുഃ ||3.64.43 ||

രാക്ഷസാനാമിദം വത്സ  
 സുരാണാമഥവാപി വാ |  
 തരുണാദിത്യസങ്കാശം  
 വൈദൂർയഗുലികാചിതം ||3.64.44 ||

വിശീർണം പതിതം ഭൂമൗ  
 കവചം കസ്യ കാഞ്ചനം |  
 ഛത്രം ശതശലാകം ച  
 ദിവ്യമാൽയോപശോഭിതം ||3.64.45 ||

ഭഗവന്യമിദം സൗമ്യ  
 ഭൂമൗ കസ്യ നിപാതിതം |  
 കാഞ്ചനോരശ്വരദാശ്വേമേ  
 പിശാചവദനാഃ ഖരാഃ || 3.64.46 ||

ഭീമരൂപാ മഹാകായാഃ  
 കസ്യ വാ നിഹതാ രണേ |  
 ദീപ്തപാവകസങ്കാശോ  
 ദ്യുതിമാൻ സമരധ്വജഃ || 3.64.47 ||

അപവിദ്ധശ്ച ഭഗശ്ച  
 കസ്യ സാംഗ്രാമികോ രഥഃ |  
 രഥാക്ഷമാത്രാ വിശിഖാ -  
 സ്തപനീയവിഭൂഷണാഃ || 3.64.48 ||

കസ്യേമേ നിഹതാ ബാണാഃ  
 പ്രകീർണാ ഘോരദർശനാഃ |  
 ശരാവരൗ ശരൈഃ പൂർണൗ  
 വിധ്വസ്തൗ പശ്യ ലക്ഷ്മണ || 3.64.49 ||

പ്രതോദാഭീഷുഹസ്തോയം  
 കസ്യ വാ സാരമിർഹതഃ |  
 പദവീ പുരുഷസൈന്യാ  
 വ്യക്തം കസ്യാപി രക്ഷസഃ || 3.64.50 ||

വൈരം ശതഗുണം പശ്യ  
 മമ തൈർജീവിതാന്തകം |  
 സുഘോരഹൃദയൈഃ സൗമ്യ  
 രാക്ഷസൈഃ കാമരൂപിഭിഃ || 3.64.51 ||

ഹൃതാ മൃതാ വാ വൈദേഹീ  
 ഭക്ഷിതാ വാ തപസ്വിനീ |  
 ന ധർമസ്ത്രായതേ സീതാം  
 ഹ്രിയമാണാം മഹാവനേ ||3.64.52 ||

ഭക്ഷിതായാം ഹി വൈദേഹ്യാം  
 ഹൃതായാമപി ലക്ഷ്മണ |  
 കേ ഹി ലോകേ പ്രിയം കർതും  
 ശക്താഃ സൗമ്യ മമേശ്വരാഃ ||3.64.53 ||

കർതാരമപി ലോകാനാം  
 ശൂരം കരുണവേദിനം |  
 അജ്ഞാനാദവമന്യേരൻ  
 സർവഭൂതാനി ലക്ഷ്മണ ||3.64.54 ||

മൃദും ലോകഹിതേ യുക്തം  
 ദാന്തം കരുണവേദിനം |  
 നിർവീര്യ ഇതി മന്യനേ  
 നൂനം മാം ത്രിദശേശ്വരാഃ ||3.64.55 ||

മാം പ്രാപ്യ ഹി ഗുണോ ദോഷഃ  
 സംവൃത്തഃ പശ്യ ലക്ഷ്മണ |  
 അദ്വൈവ സർവഭൂതാനാം  
 രക്ഷസാമഭവായ ച ||3.64.56 ||

സംഹൃത്യൈവ ശശിജ്യാത്സ്നാം  
 മഹാൻ സൂര്യ ഇവോദിതഃ |  
 സംഹൃത്യൈവ ഗുണാൻ സർവാൻ  
 മമ തേജഃ പ്രകാശതേ ||3.64.57 ||

നൈവ യക്ഷാ ന ഗന്ധർവാ  
 ന പിശാചാ ന രാക്ഷസാഃ |  
 കിന്നരാ വാ മനുഷ്യാ വാ  
 സുഖം പ്രാപ്സ്യന്തി ലക്ഷ്മണ || 3.64.58 ||

മമാസ്രുബാണസമ്പൂർണ -  
 മാകാശം പശ്യ ലക്ഷ്മണ |  
 അസമ്പാതം കരിഷ്യാമി  
 ഹൃദ്യ ത്രൈലോക്യാചാരിണാം || 3.64.59 ||

സന്നിരുദ്ധഗ്രഹഗണ -  
 മാവാരിതനിശാകരം |  
 വിപ്രണശ്ചാനലമരു -  
 ദ്ഭാസ്മരദ്യുതിസംവൃതം || 3.64.60 ||

വിനിർമമിതശൈലാഗ്രം  
 ശുഷ്യമാണജലാശയം |  
 ധ്വസ്സദ്രുമലതാഗുൽമം  
 വിപ്രണാശിതസാഗരം || 3.64.61 ||

ത്രൈലോക്യം തു കരിഷ്യാമി  
 സംയുക്തം കാലകർമണാ |  
 ന തേ കുശലിനീം സീതാം  
 പ്രദാസ്യന്തി മമേശ്വരാഃ || 3.64.62 ||

അസ്മിൻ മൂഹൂർതേ സൗമിത്രേ  
 മമ ദ്രക്ഷ്യന്തി വിക്രമം |  
 നാകാശമുത്പതിഷ്യന്തി  
 സർവഭൂതാനി ലക്ഷ്മണ || 3.64.63 ||

മമ ചാപഗുണോൻമുക്തൈ -  
 ര്ബാണജാലൈർനിരന്തരം |  
 മർദിതം മമ നാരാചൈ -  
 ര്ധ്യസ്തുഭ്രാന്തമൃഗദ്വിജം || 3.64.64 ||

സമാകുലമമർയാദം  
 ജഗത് പശ്യാദ്യ ലക്ഷ്മണ |  
 ആകർണപൂർണൈരിഷുഭി -  
 ര്ജീവലോകദുരാവരൈഃ || 3.64.65 ||

കരിഷ്യേ മൈമിലീഹേതോ -  
 രപിശാചമരാക്ഷസം |  
 മമ രോഷപ്രയുക്താനാം  
 വിശിഖാനാം ബലം സുരാഃ || 3.64.66 ||

ഭക്ഷ്യന്ത്യദ്യ വിമുക്താനാ -  
 മമർഷാദ് ദുരഗാമിനാം |  
 നൈവ ദേവാ ന ദൈതേയാ  
 ന പിശാചാ ന രാക്ഷസാഃ || 3.64.67 ||

ഭവിഷ്യന്തി മമ ക്രോധാത്  
 ത്രൈലോക്യേ വിപ്രണാശിതേ |  
 ദേവദാനവയക്ഷാണാം  
 ലോകാ യേ രക്ഷസാമപി || 3.64.68 ||

ബഹുധാ നിപതിഷ്യന്തി  
 ബാണൗഘൈഃ ശകലീകൃതാഃ |  
 നിർമർയാദാനിമാൻ ലോകാൻ  
 കരിഷ്യാദ്യദ്യ സായകൈഃ || 3.64.69 ||

ഹൃതാം മൃതാം വാ സൗമിത്രേ  
 ന ദാസ്യന്തി മമേശ്വരാഃ |  
 തഥാരൂപാം ഹി വൈദേഹീം  
 ന ദാസ്യന്തി യദി പ്രിയാം ||3.64.70 ||

നാശയാമി ജഗത് സർവം  
 ത്രൈലോക്യം സചരാചരം |  
 യാവദ് ദർശനമസ്യ വൈ  
 താപയാമി ച സായകൈഃ ||3.64.71 ||

ഇത്യുക്ത്വാ ക്രോധതാമ്രാക്ഷഃ  
 സ്തുരമാണോഷ്ടസമ്പുടഃ |  
 വൽകലാജിനമാബദ്ധ്യ  
 ജടാഭാരമബന്ധയത് ||3.64.72 ||

തസ്യ ക്രുദ്ധസ്യ രാമസ്യ  
 തഥാഭൂതസ്യ ധീമതഃ |  
 ത്രിപുരം ജഘ്നുഷഃ പൂർവം  
 രുദ്രസ്യേവ ബഭൗ തനുഃ ||3.64.73 ||

ലക്ഷ്മണാദഥ ചാദായ  
 രാമോ നിഷ്ഠീഡ്യ കാർമുകം |  
 ശരമാദായ സന്ദീപ്തം  
 ഘോരമാശീവിഷോപമം ||3.64.74 ||

സന്ദധേ ധനുഷി ശ്രീമാൻ  
 രാമഃ പരപുരഞ്ജയഃ |  
 യുഗാന്താഗ്നിരിവ ക്രുദ്ധ  
 ഇദം വചനമബ്രവീത് ||3.64.75 ||

യഥാ ജരാ യഥാ മൃത്യു -  
 ര്യഥാ കാലോ യഥാ വിധിഃ |  
 നിത്യം ന പ്രതിഹന്യന്തേ  
 സർവഭൂതേഷു ലക്ഷ്മണ |  
 തഥാഹം ക്രോധസംയുക്തോ  
 ന നിവാർയോസ്സ്യസംശയം || 3.64.76 ||

പുരേവ മേ ചാരുദതീമനിനിതാം  
 ദിശന്തി സീതാം യദി നാദ്യ മൈമിലീം |  
 സദേവഗന്ധർവമനുഷ്യപന്നഗം  
 ജഗത് സശൈലം പരിവർതയാമ്യഹം || 3.64.77 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 അരൺയകാണഡ ചതുഃഷഷ്ഠിതമഃ സർഗഃ ||